

ಶ್ರೀ ಬಿ.ಎಲ್. ಗೌಡ.— ನಾನು ಕೃಷಿ ವಿಶ್ವ ವಿದ್ಯಾನಿಲಯದ ಉಪಕುಲಪತಿಗಳಿಂದ ವಿವರ ತರಿಸಿದ್ದೇನೆ. ಆದರೆ ಮಾನ್ಯ ಸದಸ್ಯರು ಇದು ಸರಿಯಲ್ಲವೆಂದು ಹೇಳುತ್ತಿದ್ದಾರೆ. ಮಾನ್ಯ ಸದಸ್ಯರು ತಮ್ಮಲ್ಲಿರುವ ವಿವರಗಳನ್ನು ಕೊಟ್ಟರೆ ನಾನು ಮತ್ತೊಮ್ಮೆ ಇದನ್ನು ವರಿಫೈ ಮಾಡಿಸುತ್ತೇನೆ.

ಶ್ರೀ ಬಿ.ಎಸ್. ಪಾಟೀಲ್.— ಈ ಒಕ್ಕಲಾತನ ಸಂಶೋಧನೆಗೆ ಕೇವಲ 350 ಎಕರೆ ಜಮೀನನ್ನು ಪಡೆದುಕೊಂಡಿದ್ದಾರೆ. ಈಗ ಅಲ್ಲಿ 4 ಜನ ಒಕ್ಕಲಾತನ ತಜ್ಞರಿದ್ದಾರೆ ಮತ್ತು ತಾಂತ್ರಿಕ ಸಿಬ್ಬಂದಿ ವರ್ಗದವರಿದ್ದಾರೆ. ಈ ಘರಾನ ಅಭಿವೃದ್ಧಿಗೆ ಇಷ್ಟೊಂದು ಹಣ ಖರ್ಚು ಮಾಡುವಾಗ ಅಲ್ಲಿ ಲಭ್ಯವಿರುವ ಇನ್ನೂ ಸಾವಿರಾರು ಎಕರೆ ಜಮೀನನ್ನು ಸರ್ಕಾರದವರು ವಶಪಡಿಸಿಕೊಂಡು ಹೆಚ್ಚಿನ ಸಂಶೋಧನೆ ಮಾಡುವ ವಿಚಾರ ಏನಾದರೂ ಇದೆಯೇ?

ಶ್ರೀ ಬಿ.ಎಲ್. ಗೌಡ.— ಅದನ್ನು ಪರಿಶೀಲನೆ ಮಾಡಿಸುತ್ತೇನೆ.

ವಿಷಯ : ಸುಳ್ಳಾದ ಗುತ್ತಿಗೆದಾರ ಸರ್ಕಾರಿ ಪೌಢ ಶಾಲೆಯು ಮಂಜೂರಾದರು ಕಟ್ಟಡ ರಚನೆ ಆದ ನಿಧಾನ.

ಪ್ರಶ್ನೆ : 187(380) ಶ್ರೀ ಬಾಕೀಲ ಹುಕ್ಲಪ್ಪ (ಸುಳ್ಳು) ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) 1972ರಲ್ಲಿ ಸುಳ್ಳು ಕ್ಷೇತ್ರದ ಗುತ್ತಿಗೆದಾರ ಸರ್ಕಾರಿ ಪೌಢ ಶಾಲೆಯು ಮಂಜೂರಾಗಿದ್ದು ಈವರೆವಿಗೂ ಕಟ್ಟಡ ರಚನೆಯಾಗದಿರಲು ಕಾರಣವೇನು? ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು;

ಆ) ಸುಳ್ಳು ಕ್ಷೇತ್ರದ ಸರ್ಕಾರಿ ಉನ್ನತ ಪ್ರಾಥಮಿಕ ಶಾಲೆಯ ಕಟ್ಟಡಗಳು ಹಳೆಯದಾಗಿ ಬೀಳುವ ಸ್ಥಿತಿಯಲ್ಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ? ಹಾಗಿದ್ದಲ್ಲಿ ಆ ಬಗ್ಗೆ ಕೈಗೊಂಡ ಕ್ರಮವೇನು?

ಉತ್ತರ : ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಆರ್ಥಿಕ ಮುಗ್ಗುಟ್ಟಿನಿಂದ ಸಾಧ್ಯವಾಗಿರುವುದಿಲ್ಲ.

ಆ) ಈ ಬಗ್ಗೆ ವರದಿ ಕೇಳಲಾಗಿದೆ. 1984-85ರಲ್ಲಿ ಕಟ್ಟಡದ ಪುನರ್ ನಿರ್ಮಾಣಕ್ಕೆ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಬಾಕೀಲ ಹುಕ್ಲಪ್ಪ.— ಸುಳ್ಳು ಕ್ಷೇತ್ರದ ಸರ್ಕಾರಿ ಶಾಲೆಯು ಹಳೆಯದಾಗಿದ್ದು ಬೀಳುವ ಸ್ಥಿತಿಯಲ್ಲಿರುತ್ತದೆ. ಆದ್ದರಿಂದ ಈ ಬಗ್ಗೆ ಸರ್ಕಾರ ತೆಗೆದುಕೊಂಡ ಕ್ರಮವೇನು?

ಶ್ರೀ ಬಿ. ರಾಜಯ್ಯ.— ಇಲ್ಲಿಗೆ 1972ರಲ್ಲಿ ಪೌಢ ಶಾಲೆ ಮಂಜೂರಾಯಿತು. ಈಗ 9 ಕೊಠಡಿಗಳು ಅವಶ್ಯಕತೆ ಇದೆ. ಇದಕ್ಕಾಗಿ 12 ಸಾವಿರ ರೂಪಾಯಿಗಳ ವಂತಿಗೆಯನ್ನು ಕೊಟ್ಟಿದ್ದಾರೆ. ಶಾಲಾ ಕಟ್ಟಡ ಕಟ್ಟಲು ನಾಲ್ಕು ಎಕರೆಗೂ ಜಾಸ್ತಿ ನಿವೇಶನ ಇದೆಯೆಂದು ಹೇಳಿದ್ದಾರೆ. ಈ ಬಗ್ಗೆ ಅಂದಾಜು ಪಟ್ಟಿಯನ್ನು ತರಿಸಿ ಮಂಜೂರು ಮಾಡುತ್ತೇನೆ. ಇಲ್ಲಿಯವರೆಗೆ ನಿಧಾನವಾಗಿದ್ದಕ್ಕೆ ನಾನು ಕಾರಣನಲ್ಲ. ವಿಷಯ : ಶಹಬಾದ್ ಕ್ಷೇತ್ರದ ನಾಲ್ಕಾರ್ ಗ್ರಾಮದಲ್ಲಿ ನೀರಿನ ಅಭಾವ

ಪ್ರಶ್ನೆ : 187(516) ಕೆ.ಬಿ. ಶಾನ್ಷ (ಶಹಬಾದ್).— ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಗ್ರಾಮ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಶಹಬಾದ್ ಕ್ಷೇತ್ರದ ನಾಲ್ಕಾರ್ ಗ್ರಾಮದಲ್ಲಿ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಹಾಗಿದ್ದಲ್ಲಿ ಈಗಿದ್ದ ನೀರಿನ ಸರಬರಾಜು ಇಡೀ ಗ್ರಾಮಕ್ಕೆ ಸಾಲದೆ ಇದ್ದು ಬೇಸಿಗೆಯಲ್ಲಿ ವಾಹನಗಳ ಮುಖಾಂತರ ನೀರು ಸರಬರಾಜು ಮಾಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಇ) ಹಾಗಿದ್ದಲ್ಲಿ, ಈ ಕೊರತೆಯನ್ನು ಪರಿಹರಿಸಲು ಸರ್ಕಾರದವರು ಯಾವುದಾದರೂ ಅಭಿವೃದ್ಧಿ ಯೋಜನೆಯನ್ನು ಕೈಗೊಳ್ಳಲು ಯೋಚಿಸಿದ್ದಾರೆಯೇ;

ಈ) ಈ ಯೋಜನೆಗೆ ತಗಲುವ ವೆಚ್ಚವೆಷ್ಟು ಮತ್ತು ಪ್ರಸ್ತುತ ವರ್ಷದಲ್ಲಿ ಎಷ್ಟು ಹಣವನ್ನು ಅದಕ್ಕೆ ಕಾದಿರಿಸಲಾಗಿದೆ.

ಉ. ಈ ಯೋಜನೆಯನ್ನು ಯಾವಾಗ ಪೂರ್ತಿಗೊಳಿಸಲಾಗುವುದು?

ಉತ್ತರ : ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).— ಅ) ಬಂದಿದೆ.

ಆ) ಬೇಸಿಗೆಯ ಕಾಲದಲ್ಲಿ ವಿಶೇಷವಾಗಿ ಸೇದುವಾವಿಯ ಜಲ ಮಟ್ಟವು ಗಣನೀಯವಾಗಿ ಇಳಿಯುತ್ತಿರುವುದರಿಂದ ಹೆಚ್ಚಿನ ಜನ ಸಂಖ್ಯೆಯುಳ್ಳ ಈ ಗ್ರಾಮಕ್ಕೆ ಕುಡಿಯುವ ನೀರು ಸಾಲದಾಗಿದೆ. ಆದುದರಿಂದ ತಾತ್ಕಾಲಿಕ ಪರಿಹಾರವಾಗಿ ಈ ಗ್ರಾಮದ ಜನರಿಗೆ ಕುಡಿಯುವ ನೀರನ್ನು ವಾಹನಗಳ ಮುಖಾಂತರ ಸರಬರಾಜು ಮಾಡಲಾಗುತ್ತಿದೆ.

ದಿನಾಂಕ 18-5-83ರಂದು ಗುಲ್ಬರ್ಗದಲ್ಲಿ ಜರುಗಿದ ಜಿಲ್ಲಾ ಅಭಿವೃದ್ಧಿ ಮಂಡಳಿಯ ಸಭೆಯಲ್ಲಿ ಈ ಗ್ರಾಮಕ್ಕೆ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯನ್ನು ಅಭಿವೃದ್ಧಿ ಮಾಡುವ ಪ್ರಸ್ತಾಪವನ್ನು ಅನುಮೋದಿಸಲಾಗಿದೆ.

ಈ) ಈ ಅಭಿವೃದ್ಧಿಯ ಯೋಜನೆಯ ಅಂದಾಜು ವೆಚ್ಚವು ಸುಮಾರು 2.00 ಲಕ್ಷ ರೂ.ಗಳು.

ಉ) 1983-84ರ ಸಾಲಿನಲ್ಲಿ ಹೊಸ ಯೋಜನೆಗಳನ್ನು ತೆಗೆದುಕೊಳ್ಳುವ ಬಗ್ಗೆ ಹಾಗೂ ಅಂತಹ ಯೋಜನೆಗಾಗಿ ಹಣವನ್ನು ಒದಗಿಸುವ ಬಗ್ಗೆ ಪ್ರಸ್ತಾಪವು ಸರಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಕೆ.ಬಿ. ಶಾಸತ್ತ್ವ.— ನಾಲ್ಕು ಗ್ರಾಮಕ್ಕೆ ಕುಡಿಯುವ ನೀರನ್ನು ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯ ಮೂಲಕ ಒದಗಿಸಲು ಕೈಗೊಂಡಿರುವ ಅಂದಾಜು ವೆಚ್ಚ ಎಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್.— ಎರಡು ಲಕ್ಷ ರೂಪಾಯಿಗಳೆಂದು ಈಗಾಗಲೇ ಹೇಳಿದ್ದೇನೆ. ಈ ಗ್ರಾಮದಲ್ಲಿ ತೋಡು ಬಾವಿ ಇದೆ, ಆದರೆ ಜನಸಂಖ್ಯೆ ಹೆಚ್ಚಿರುವುದರಿಂದ ಈ ಬಾವಿಯ ನೀರು ಸಾಕಾಗುತ್ತಾ ಇಲ್ಲ. ಅದಕ್ಕಾಗಿಯೇ ಎರಡು ಲಕ್ಷ ರೂಪಾಯಿಗಳ ಹೊಸ ಯೋಜನೆಯನ್ನು ಕೈಗೊಳ್ಳಲಾಗಿದೆ. ಈಗಾಗಲೇ ಅಲ್ಲಿ ನಾಲ್ಕು ಕೊಳವೆ ಬಾವಿಗಳನ್ನು ತೆಗೆಸಲಾಗಿದ್ದು ಅವುಗಳ ಪೈಕಿ ಎರಡರಲ್ಲಿ ನೀರು ಬರುತ್ತಾ ಇಲ್ಲ. ಇನ್ನೆರಡರ ಪೈಕಿ ಒಂದರಲ್ಲಿ 4 ಸಾವಿರ ಲೀಟರ್ ನೀರು ಬಂದರೆ ಮತ್ತೊಂದರಲ್ಲಿ ನಾಲ್ಕುನೂರರಿಂದ ಆರುನೂರು ಲೀಟರ್ ನೀರು ಬರುತ್ತಾ ಇದೆ. ಈ ನೀರು ಸಾಲುವುದಿಲ್ಲ ಎಂಬ ಕಾರಣದಿಂದ 1983-84ರಲ್ಲಿ ಹೊಸ ಯೋಜನೆಯನ್ನು ಕೈಗೊಳ್ಳಬೇಕೆಂದಿದ್ದೇವೆ.

ಶ್ರೀ ಕೆ.ಬಿ. ಶಾಸತ್ತ್ವ.— ಈ ಹೊಸ ಯೋಜನೆಗೆ 10 ಲಕ್ಷ ರೂಪಾಯಿಗಳು ವೆಚ್ಚ ಸಾಗುತ್ತದೆಂದು ನಾನು ಕೇಳಿದ್ದೇನೆ. ಇಷ್ಟು ವೆಚ್ಚವಾದರೂ ಕೂಡ ಈ ಯೋಜನೆಯನ್ನು ಮಂಜೂರಾಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.— ಈಗ 2 ಲಕ್ಷ ರೂಪಾಯಿಗಳ ಅಂದಾಜು ವೆಚ್ಚದಲ್ಲಿ ಈ ಯೋಜನೆ ಮಂಜೂರಾಗಿದೆ. ಮಾನ್ಯ ಸದಸ್ಯರು 10 ಲಕ್ಷ ರೂಪಾಯಿ ಎಂದು ಹೇಳುತ್ತಿದ್ದಾರೆ. ಅಷ್ಟು ಹಣದ ಅಗತ್ಯ ಇದ್ದರೆ ಅದನ್ನು ಮಂಜೂರು ಮಾಡಿಸಿಕೊಡುತ್ತೇನೆ.

ಶ್ರೀ ಕೆ.ಬಿ. ಶಾಸತ್ತ್ವ.— ಈ ಯೋಜನೆಯನ್ನು 1983-84ರಲ್ಲಿಯೇ ಪ್ರಾರಂಭ ಮಾಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.— 1983-84ರಲ್ಲಿ ನಮ್ಮ ಸರ್ಕಾರ ಹೊಸ ಯೋಜನೆಗಳಿಗೆ ಮಂಜೂರಾತಿ ಕೊಟ್ಟಿಲ್ಲ. ಆದ್ದರಿಂದ ಈ ಯೋಜನೆಯನ್ನು 1984-85ರ ಏಪ್ರಿಲ್ ನಲ್ಲಿ ಪ್ರಾರಂಭ ಮಾಡುತ್ತೇವೆ.

ವಿಷಯ : ಬತ್ತನೆ ಬೀಜಗಳ ಖರೀದಿ ಮತ್ತು ಮಾರಾಟ ಬೆಲೆಯನ್ನು ಕಡಿಮೆಗೊಳಿಸುವ ಬಗ್ಗೆ

ಪ್ರಶ್ನೆ : 188(311) ಶ್ರೀ ಆರ್.ಎ. ಪಾಟೀಲ್ (ಪರತಗಡ) ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಕರ್ನಾಟಕ ರಾಜ್ಯ ಬೀಜ ನಿಗಮ, ಬೆಂಗಳೂರು ಇವರು ವರಲಕ್ಷ್ಮೀ ಜಯಲಕ್ಷ್ಮೀ ಬಿ.ಎಸ್.ಹೆಚ್.-1 (ವಾಣಿಜ್ಯ ಬೀಜ) ಟಿ.ಎಂ.ಎ-2, ಜೆ.ಎಲ್.-24 ಬೀಜಗಳನ್ನು ರೈತರಿಂದ ಖರೀದಿಸುವರೇ ;

ಆ) ಹಾಗಿದ್ದಲ್ಲಿ ಪ್ರತಿಯೊಂದು ವರ್ಗದ ಬೀಜಗಳಿಗೆ ನಿಗದಿ ಪಡಿಸಿದ ದರಗಳೇನು ?

ಇ) ಮೇಲೆ ಹೇಳಿದ ಬೀಜಗಳ ಮಾರಾಟದ ಬೆಲೆಗಳೇನು ;

ಈ) ಬೇಸಾಯಕ್ಕೆ ಬೇಕಾದ ಬತ್ತನೆ ಬೀಜಗಳ ಖರೀದಿ ಹಾಗೂ ಮಾರಾಟ ದರದಲ್ಲಿ ಹೆಚ್ಚಿನ ವ್ಯತ್ಯಾಸವಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಉ) ರೈತರಿಗೆ ವಿವಿಧ ಬತ್ತನೆ ಬೀಜಗಳ ಮಾರಾಟ ಬೆಲೆಯನ್ನು ಕಡಿಮೆ ಮಾಡಲು ಸರ್ಕಾರವು ಪರಿಗಣಿಸುತ್ತದೆಯೇ ?

ಉತ್ತರ : ಶ್ರೀ ಬಿ.ಎಲ್. ಗೌಡ (ಕೃಷಿ ಸಚಿವರು).— ಕರ್ನಾಟಕ ರಾಜ್ಯ ಬೀಜ ನಿಗಮದವರು ಬಿಎಸ್‌ಎಚ್-1 (ವಾಣಿಜ್ಯ ಬೀಜವನ್ನು ಬಿಟ್ಟು ವರಲಕ್ಷ್ಮೀ, ಜಯಲಕ್ಷ್ಮೀ (ಡಿಎಚ್-32) ಟಿಎಂಎ-2 ಮತ್ತು ಜೆ.ಎಲ್. 24 ಬೀಜವನ್ನು ನೋಂ ಎಯಿಸಿದ ಬೀಜೋತ್ಪಾದಕರಿಂದ ಖರೀದಿಸುವರು ಹೆಚ್ಚಿನ ಬೇಡಿಕೆಯನ್ನು ಕೃಷಿ ನಿರ್ದೇಶಕರು ಗುರುತಿಸಲ್ಪಟ್ಟ ಬೀಜೋತ್ಪಾದಕರಿಂದ ಖರೀದಿಸುವರು.

ಅ) ಪ್ರಮಾಣಿತ ಬೀಜ ಚೀಟಿ ಅಂಟಿಸಿದ ನಿಜ ಬೀಜ ಪ್ರತಿ ಕ್ಲಿಂಟಾಲಿಗೆ

ವರಲಕ್ಷ್ಮೀ 5500 ರೂಪಾಯಿ

ಜಯಲಕ್ಷ್ಮೀ 6500 ರೂಪಾಯಿ

ಟಿಎಂಎ-2 550 ರೂಪಾಯಿ

ಜೆ ಎಲ್.-24 —

500 ರೂಪಾಯಿ

550 ರಿಂದ 600 ರೂಪಾಯಿ

ಇ) ವರಲಕ್ಷ್ಮೀ ಮಾರಾಟ ದರವನ್ನಿನ್ನೂ ನಿಗದಿಪಡಿಸಿಲ್ಲ.

ಜಯಲಕ್ಷ್ಮೀ

(ಡಿಎಚ್-32)